

ಓ ಎಸ್ ನಂ: 19/2012

ಡಿ ಡಬ್ಲ್ಯು: 12

ದಿನಾಂಕ 20-09-2019 ರಂದು ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ವಾದಿ ಪರ: ಶ್ರೀ ಕೆ ಎನ್ ಆರ್ ವಕೀಲರಿಂದ:

ಗಂಗಾಧರಪ್ಪ ಬದುಕಿದ್ದಾಗಲೇ ದಾವಾ ಐಟಂ ನಂ.34 ರ ಆಸ್ತಿಯನ್ನು ಖರೀದಿಸಲು ಮಾತನಾಡಿದ್ದೆ ಎಂದರೆ ಸರಿಯಲ್ಲ, ಅವರ ಮಕ್ಕಳ ಜತೆ ಮಾತನಾಗಿದ್ದೆ. ನನ್ನ ಮುಖ್ಯ ವಿಚಾರಣಾ ಪ್ರಮಾಣ ಪತ್ರದಲ್ಲಿ ನಾನು ಆಸ್ತಿ ಖರೀದಿಸುವ ವಿಚಾರವಾಗಿ ಗಂಗಾಧರಪ್ಪನವರ ಬಳಿ ಮಾತನಾಡಿದ್ದೆ ಎಂದು ಹೇಳಿಲ್ಲ. ವಾದಿ ಮತ್ತು ಅವರ ಅಣ್ಣತಮ್ಮಂದಿರ ನಡುವೆ ಯಾವಾಗ ಆಸ್ತಿ ವಿಭಾಗವಾಗಿತ್ತು ಎಂದು ಗೊತ್ತು. ವಾದಿ ಮತ್ತು ಅವರ ಅಣ್ಣತಮ್ಮಂದಿರ ನಡುವೆ ಕಳೆದ ವರ್ಷ ದೇವಾಲಯದಲ್ಲಿ ಪಂಚಾಯಿತಿ ಮಾಡಿಕೊಂಡು ಆಸ್ತಿ ವಿಭಾಗ ಮಾಡಿಕೊಂಡಿದ್ದಾರೆ ಎಂದರೆ ನನಗೆ ಗೊತ್ತಿಲ್ಲ.

ವಾದಿ ಮತ್ತು ಅವರ ಅಣ್ಣತಮ್ಮಂದಿರ ನಡುವೆ ಆಸ್ತಿ ವಿಭಾಗದ ಬಗ್ಗೆ ಮನಸ್ತಾಪ ಇದ್ದ ವಿಚಾರ ನನಗೆ ಗೊತ್ತಿತ್ತು ಎಂದರೆ ಸರಿಯಲ್ಲ. ವಾದಿ ಮತ್ತು ಪ್ರತಿವಾದಿಗಳ ನಡುವೆ ಆಸ್ತಿ ವಿಭಾಗ ಆಗಿದ್ದನ್ನು ಬರವಣಿಗೆಯಲ್ಲಿ ನನಗೆ ತೋರಿಸಿದ್ದರು, ಸದರಿ ಬರವಣಿಗೆಯು 1989 ರಲ್ಲಿ ಆಗಿದೆ. ಸಾಕ್ಷಿಗೆ ಒಂದು ಕ್ರಯಪತ್ರದ ದೃಢೀಕೃತ ನಕಲನ್ನು ತೋರಿಸಿ ಅದು ತನ್ನ ಹೆಸರಿಗೆ ಆಗಿರುವ ಕ್ರಯಪತ್ರವೆಂದು ಗುರುತಿಸಿದ

ಮೇರೆಗೆ **ನಿಪಿ-66** ಎಂದು ಗುರುತಿಸಲಾಯಿತು. ನಾನು ದಿನಾಂಕ 11/05/1989 ರ ಪಾಲುವಟ್ಟಿಯನ್ನು ಹೊರತು ಪಡಿಸಿ 1999 ರಲ್ಲಿ ಬರವಣಿಗೆಯಾಗಿರುತ್ತದೆ. ಅದನ್ನು ಸಹ ನನಗೆ ತೋರಿಸಿದ್ದರು. ವಾದಿ ಮತ್ತು ಅವರ ಅಣ್ಣತಮ್ಮಂದಿರ ನಡುವೆ ಇದುವರೆಗೂ ಯಾವುದೇ ವಿಭಾಗವಾಗಿಲ್ಲದಿದ್ದರೂ ಸಹ 2 ರಿಂದ 5 ನೇ ಪ್ರತಿವಾದಿಗಳ ಜತೆ ಷರೀಕಾಗಿ ನನ್ನ ಹೆಸರಿಗೆ ಕ್ರಯಪತ್ರ ಮಾಡಿಸಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. **ನಿಪಿ-66 ರ** ಕ್ರಯಪತ್ರದಂತೆ ನಾನು ಆಸ್ತಿಯ ಸಾವಧೀನದಲ್ಲಿ ಇಲ್ಲ, ಸದರಿ ಆಸ್ತಿಯು ಸಹ ವಾದಿ ಮತ್ತು ಪ್ರತಿವಾದಿಗಳ ಜಂಟಿ ಸ್ವಾಧೀನದಲ್ಲಿದೆ ಎಂದರೆ ಸರಿಯಲ್ಲ.

ಸದರಿ ಪ್ರಕರಣದಲ್ಲಿ ಸಾಕ್ಷ್ಯ ನುಡಿದಿರುವ ಲೋಕೇಶಪ್ಪ ಮತ್ತು ನಾನು ಚೆನ್ನಾಗಿದ್ದು, ಅವರು ವಾದಿ ಮತ್ತು ಅವರ ಅಣ್ಣತಮ್ಮಂದಿರ ಆಸ್ತಿ ವಿಚಾರವಾಗಿ ನನಗೆ ಹೇಳುತ್ತಿರಲಿಲ್ಲ. ನಿಪಿ-66 ರ ಕ್ರಯಪತ್ರಕ್ಕೆ ಲೋಕೇಶಪ್ಪನವರು ಸಹ ಸಾಕ್ಷಿಯಾಗಿ ಸಹಿ ಮಾಡಿದ್ದಾರೆ ಎಂದರೆ ನಿಜ. ದಾವಾ ಆಸ್ತಿಗಳು ವಾದಿ ಮತ್ತು ಅವರ ಅಣ್ಣತಮ್ಮಂದಿರ ನಡುವೆ ವಿಭಾಗವಾಗಿಲ್ಲವೆಂಬುದು ಗೊತ್ತಿದ್ದರೂ ಸಹ ಕ್ರಯಪತ್ರ ಮಾಡಿಸಿಕೊಂಡಿದ್ದೇನೆ ಎಂದರೆ ಸರಿಯಲ್ಲ.

ಮರುವಿಚಾರಣೆ: ಇಲ್ಲ

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಸೀನಿಯರ್ ಸಿವಿಲ್ ಜಡ್ಜ್ ಮತ್ತು ಪ್ರದನ್ಯಾದಂ.
ಕಡೂರು.